

**பீடிகளில் சிறந்தது!**  
 தரத்தையும் குணத்தையும்  
 அறிய  
 இன்றே பாரியங்கள்  
**முல்லா பீடிகளை**  
 தயாரிப்பாளரும்  
 விநியோகஸ்தர்களும்:  
**முல்லா பீடிகம்பனி**  
 கே.கே.எஸ். ரூட் - யாழ்ப்பாணம்.

# நாழநாடு

THE SELA NADU

தேசிய தினாசரி National Tamil Daily  
 வார 8 (19-3-66) இதழ் 40  
 விசுவாச பங்குளி 6 ஜூல்க.: பிறை 25 சனிக்கிழமை

**சற்று கவனியுங்கள்!**  
**அண்ணா கோப்பி**  
 No. 1 வெற்றுப் பெட்டிகள்  
 25 சேர்த்து தருபவருக்கு  
 ஒரு அழகான  
 "பிளாஸ்டிக் பேக்"  
 இனாமாக வழங்கப்படும்.  
 தயாரிப்பாளர்கள்:  
**அண்ணா இன்டஸ்ட்ரீஸ்**  
 இணுவில்

வெளிநாடுகளில்

# டட்லி சுற்று விஜயம்

## நீடிப்பு

**இலங்கைக்கு உதவி பற்றி ஜோன்ஸனுடன் ஆலோசித்தார் ஏப்ரலில் பிரிட்டனுக்கு விஜயம் செய்வார்**

இம்மாத பிற்பகுதியில் தாயகம் திரும்பவிருந்த இலங்கைப்பிரதமர் திரு. டட்லி சேனநாயக மேலும் சில நாட்கள் வரை வெளிநாடுகளில் தங்கியிருப்பார் என்று இங்கு அறிவிக்கப்பட்டுள்ளது. தற்பொழுது வாஷிங்டனிலிருக்கும் பிரதமர் டட்லி சேனநாயகர் மேற்கு ஜெர்மனி, பிரான்ஸ், பிரிட்டன் ஆகிய நாடுகளுக்கும் விஜயஞ்செய்வார் என்று அறிவிக்கப்பட்டது. இதற்கிடையில் பிரதமர் திரு. டட்லி சேனநாயகர் நேற்று அமெரிக்க ஜனாதிபதி திரு. ஜோன்ஸனுடன் வெள்ளைமாளிகையில் சந்தித்து சுமார் 30 நிமிடநேரம் பேச்சுவார்த்தை நடத்தினார்.

பேச்சுவார்த்தையின் போது இலங்கைக்கான அமெரிக்க உதவிபற்றிற்குப் பிட்டதாகவும் இதில் திரு. ஜோன்ஸன் அதிக அக்கறை காட்டியதாகவும் அறியப்படுகிறது. இலங்கையின் பல விஷயங்களுக்குறித்தும் அறிவதில் ஜனாதிபதி ஜோன்ஸன் வெகுசிரத்தை கொண்டதாகவும் அறிவிக்கப்பட்டுள்ளது.

இதற்கிடையே இலங்கைக்கு உதவி கிடைக்கச் செய்யும் முயற்சியில் பிரதமர் திரு. டட்லி உலகவங்கி அதிகாரிகளுடன் அடுத்தவாரத்தில் மேலும் பேச்சுவார்த்தை நடத்தவிருப்பதாகத் தெரிகிறது.

வெளிநாடுகளுக்கான சுற்று விஜயத்தைப் பொறுத்தமட்டில் பிரதமர் டட்லி சேனநாயகர் மேற்கு ஜெர்மனிக்கு விஜயம் செய்வார் என்றும் பின்னர் அநேகமாக அடுத்த மாத ஆரம்பத்தில் பிரிட்டனுக்கு விஜயஞ்செய்து பிரிட்டன் புதிய அரசாங்கத்தலைவர்களுடன் பேச்சுக்கள் நடத்துவார் என்றும் அறிவிக்கப்பட்டுள்ளது.

கனடாவுக்கு விஜயம் செய்யும் யுமாறுகனடா பிரதமர் விருத்த அழைப்பை திரு. டட்லி சேனநாயகர் ஏற்றுக் கொண்டபொழுதிலும் டாக்டர்களின் ஆலோசனைக் கிணங்க கனடா விஜயத்தை ரத்துச் செய்திருப்பதாகவும் தெரியவருகிறது.

நல்லெண்ணம் நிலவ மந்திரியின் யோசனை திருக்கோணமலை, வெள்ளி 'சிங்களவர்' தமிழும் தமிழர் சிங்களமும் கற்பதற்கு இப்போது மிகவும் சூழ்தலை நிலவுகிறது. அரசாங்க உத்தியோகத்தர்கள் இரு மொழிகளையும் கற்றிருத்தல் வேண்டும். இதனால் மக்களின் நம்பிக்கையைப் பெற முடியும்.

இவ்வாறு ஸ்தலஸ்தாபன மந்திரி திரு. எம். திருச்செல்வம் தெரிவித்த கிராம சபையால் அளிக்கப்பட்ட வரவேற்புக்கு நன்றி தெரிவித்துப் பேசுகையில் கூறினார். சிங்களத்தில் பேசிய தமிழ் உத்தியோகஸ்தர்களைப் பாராட்டிப் பேசியபின் மந்திரி மேலும் தெரிவித்த தாவது: தமிழ்ப் பகுதிகளில் கடமையாற்றும் சிங்கள உத்தியோகத்தர்கள் தமிழைக் கற்பார்களென நான் நம்புகின்றேன். இதனால் தமிழ் பேசும் மக்களின் நல்லெண்ணத்தையும், நம்பிக்கையையும் சம்பாதித்துக்கொள்ளலாம்.

இவ்வித நல்லெண்ணம் இரு சமூகத்தவரிடையேயும் ஏற்படுவதால் தேசிய அரசாங்கத்தின் அபிவிருத்தித்திட்டங்கள் செயல்பட நல்ல வழி அமைவதாகவும் இருக்கிறது. இவ்வித நல்லெண்ணம் இரு சமூகத்தவரிடையேயும் ஏற்படுவதால் தேசிய அரசாங்கத்தின் அபிவிருத்தித்திட்டங்கள் செயல்பட நல்ல வழி அமைவதாகவும் இருக்கிறது.

இவ்வித நல்லெண்ணம் இரு சமூகத்தவரிடையேயும் ஏற்படுவதால் தேசிய அரசாங்கத்தின் அபிவிருத்தித்திட்டங்கள் செயல்பட நல்ல வழி அமைவதாகவும் இருக்கிறது.

## யாழ்ப்பாணத்தில் விசேஷ டாக்டர் குழு சிகிச்சையை ஆரம்பித்தது

யாழ்ப்பாணம், சனிக்கண்பார்வை இழந்தவர்களுக்குச் சிகிச்சை அளிக்கு முகமாக கொழும்பிலிருந்து விசேஷ டாக்டர்கள் குழு ஒன்று நேற்று யாழ்ப்பாணம் வந்துசேர்ந்தது.

இக்குழுவினர் நேற்று பிற்பகல் 2 மணிக்கு தென்மராட்சி பஸ் காரியாதிகாரி பிரிவுக்குட்பட்ட வர்களை சாவகச்சேரி டி.பி.பேர்க் கல்லூரி மண்டபத்தில் பரிசோதனை செய்து சிகிச்சையளித்தனர்.

இன்று காலை 8 மணிக்கு தீவுப்பகுதி காரியாதிகாரி பிரிவுக்குட்பட்ட வர்களை, ஊர்காவற்றுறை சென். அந்தோனி கல்லூரி மண்டபத்தில் பரிசோதனை செய்வார்கள். மாலை 3 மணிக்கு வலிகாமம் மேற்கு காரியாதி

காரிப் பிரிவுக்குட்பட்டவர்களை பட்டினசபை கந்தோரில் பரிசோதனை செய்வார்கள்.

மாலை 3 மணிக்கு யாழ்ப்பாணம் வலிகாமம் வடக்கு காரியாதிகாரி பிரிவிற்குட்பட்டவர்களை வண்ணார்பண்ணை வைத்தீஸ்வர வித்தயாலயத்தில் பரிசோதனை செய்வார்கள்.

நாளைக் காலை 8 மணிக்கு வலிகாமம் வடக்கு காரியாதிகாரி பிரிவுக்குட்பட்டவர்களை தெல்லிப்பளை யூனியன் கல்லூரியிலும், காலை 10 மணிக்கு வடமராட்சி காரியாதிகாரி பிரிவுக்குட்பட்டவர்களை மந்திரை ஆஸ்பத்திரி மாவட்ட அதிகாரி கந்தோரிலும் பரிசோதனை செய்வார்கள்.

## கோயில் திருப்பணி அத்தியாக்கல் நாட்டப்பட்டது

யாழ்ப்பாணம், சனிக்கண யாழ்ப்பாணம் இந்துக்கல்லூரி வைரவகோயில் திருப்பணிவேலைகளுக்கான அக்கிவாரக்கலை சைவக்காலுவர் திரு. ரி. முத்துசாமிப்பிள்ளை நேற்று முன்தினம் நாட்டப்பட்டவைத்தார். இதனை

## யாழ்ப்பாணம் பிரச்சனை கமிஷனர் கோர்ட்டில் ஆஜர்; 21-ம் திகதி விசாரணை

யாழ்ப்பாணம், சனிக்கண யாழ்ப்பாண மாநகரசபை கமிஷனர் திரு. ஹட்சன் செல்வராசா, நேற்றுக் காலை யாழ்ப்பாணம் மாவட்ட நீதிபதி திரு. என். எம். ஜே. ராஜேந்திரம் முன்னிலையில் ஆஜரானார்.

கடந்த புதன் கிழமை யாழ்ப்பாணம் மேயர் திரு. சி. நாகராசாவினால் தாக்கல் செய்யப்பட்ட மனுவைத் தொடர்ந்து நீதிபதி முதலாவது எதிர் மனுதாரரான கமிஷனர் திரு. ஹட்சன் செல்வராசாவிற்குத் தடை உத்தரவு கோரும் மனு வைப்பற்றி அறிவித்து, நேற்றையதினம் நீதிமன்றத்தில் ஆஜராகும்-டி உத்தரவிட்டிருந்தார்.

யாழ்ப்பாணம் மேயர் திரு. சி. நாகராசாமிது ஏற்கனவே நிறைவேற்றப்பட்ட நம்பிக்கையில்லாத் தீர்மானத்தை ஊர்ஜிதம் செய்யும் கூட்டத்தின் மீது ஏன் இடைக்கால தடைஉத்தரவு பிறப்பிக்கக் கூடாதென்ப தற்கான காரணத்தை இம்மாதம் 21-ம் திகதி தெரிவிக்குமாறு நீதிபதி கமிஷனரிடம் கூறினார்.

கமிஷனர் சார்பில் ஆஜரான அட்வகேட் சி. பொன்னம்பலம், காரணம் காட்டுவதற்குப் போதிய அவகாசம் தரும்படி கேட்டுக் கொண்டார்.

மனுதார் சார்பில் ஆஜரான அட்வகேட் எஸ். ஆர். கணநாயகம் இதுசம்பந்தப்பட்ட கூட்டம் 24-ம் திகதி நடைபெறவிருப்பதாக நீதிபதியின் கவனத்திற்குக் கொண்டுவந்தார். முக்கியமான விஷயமாக இருப்பதால் விசாரணை கூறிய நீதிபதி 21-ம் திகதி வரை விசாரணையை ஒத்திவைத்தார்.

கமிஷனர் சார்பில் அட்வகேட் சி. பொன்னம்பலம், திருவாளர்கள் சி. செல்வப்பா, எஸ். ஸ்ரீனிவாசன், எம். எஸ். சுந்தரலிங்கம் ஆகியோரின் உதவியுடனும் புறக்டர் ஏ. தனபாலசிங்கத்தின் அனுசரணையுடனும் ஆஜரானார்.

மனுதார் சார்பில் அட்வகேட் எஸ். ஆர். கணநாயகம், திருவாளர்கள் எஸ். குரசங்காரம், எஸ். கதிரவேலுப்பிள்ளை, ஏ. அமீர்தலிங்கம், எச். எம். சகீது, எம். ஆலாலசந்திரம் ஆகியோரின் உதவியுடனும் புறக்டர் எஸ். மகாதேவரின் அனுசரணையுடனும் ஆஜரானார்.

மாநகரசபை அங்கத்தவர்கள் உட்பட கோட்டின் உள்ளேயும் வெளியேயும் ஏராளமான மக்கள் திரண்டிருந்தனர்.

## பல்கலைக் கழகதேர்வுப்பரீட்சை: ஆங்கிலம் கட்டாய பாடம்

கொழும்பு, வெள்ளி பல்கலைக்கழக பகுமுக தேர்வு பரீட்சைக்கு ஆங்கிலம் விசாரணைக் கட்டாய பாடமாக்கப்பட விருக்கிறது. கல்விமந்திரி திரு. ஜி. எம். ஆர். ஏ. இரியகொல்லையினால் நேற்று கூட்டப்பட்ட ஒரு மகாநாட்டில் மேற்படி முடிவுசெய்யப்பட்டது.

கலை, விஞ்ஞானப்பிரிவைச் சேர்ந்த மாணவர்கள் பல்கலைக்கழகத்துக்கு தேர்ந்தெடுப்பதற்கு இறுதியாக ஆங்கிலப் பரீட்சையொன்றில் சித்திபெறவேண்டுமென தீர்மானிக்கப்பட்டுள்ளது. ஜி. சி. ஈ. சாதாரணவகுப்பிற்கான 'பி' பகுதி ஆங்கிலக் கேள்வித்தாளுக்கு அமையவெ பல்கலைக்கழக புகுத்தேர்வு மாணவர்களுக்குக் கொடுக்கப்படும் ஆங்கில கேள்வித்தாள்தயாரிக்கப்படவேண்டுமென இம்மகாநாட்டில் தெரிவிக்கப்பட்டது. பாடசாலைகளில் ஆங்கிலம்

போதிக்கப்படும்விதம் குறித்து அங்கு நேரில் சென்று ஆராய்ந்துஒருறிக்கை சம்பாபதற்கு உதவி வித்தியாதிபதி திரு. டி. எவ். ஹெட்டியாராய்ச்சி தலைமையில் ஒரு கமிட்டி நியமிக்கப்பட்டுள்ளது.

## சுவீப் அதிர்ஷ்டசாலிகள்

தேசிய சுவீப் சிட்டிமுப்பின் 81-வது தொடர்ச்சி சிட்டிமுப்பில் பரிசுபெறும் அதிர்ஷ்ட டிக்கட்டுகள் வருமாறு:  
 முதலாவது பரிசு 15 U 0721 ரூ. 39,140  
 இரண்டாவது பரிசு 03 E 0157 ரூ. 15,656  
 மூன்றாவது பரிசு 08 OT121 ரூ. 3,914  
 (2-ம் பக்கம்பார்க்க)

**நகைகளுக்கு யப்பான் ஜூவல்ஸ்**  
 64, கன்னுத்தி யாழ்ப்பாணம்.  
 தொலைபேசி: தந்தி: 518. 'யப்பான்'



# இந்திய கலவரங்கள் பற்றி அமெரிக்காவில் கவலை செய்தி விமரிசனங்களில் பரபரப்பு இல்லை

வாஷிங்டன், மார்ச் 18  
இந்தியாவில் சமீபத்தில் மொழிசம்பந்தமாகவும், உணவு சம்பந்தமாகவும் ஏற்பட்ட கலவரங்கள் குறித்து அமெரிக்க அரசாங்க வட்டாரங்களில் கவலை அதிகரித்துவருகிறது. ஆசியாவின் ஸ்திரீத் தன்மைக்கு இந்தியாவின் சமாதானமும் அமைதியும் முன்னேற்றமும் நிலாவெண்டியது அத்தியாவசியம் என்று அமெரிக்கா எப்போதும் கருதிவந்திருக்கின்றது.

இந்தியாவில் மொழி சம்பந்தமாகப் பஞ்சாப் நகரங்களிலும், உணவு சம்பந்தமாக கல்கத்தாவிலும் ஏற்பட்ட கலவரங்கள் சம்பந்தமான செய்திகளை அமெரிக்க பத்திரிகைகள் விரிவாகப் பிரசுரித்திருந்தன. ஆனால் அப்பத்திரிகைகளின் ஆசிரியர்களும், நிருபர்களும் வெகுநிதானமாகவே தமது அபிப்பிராயங்களை வெளியிட்டுள்ளனர்.

மிகவும் கஷ்டங்கள் ஏற்பட்டுள்ள இந்த ஆண்டில் இந்தியத் தலைவர்களும் பொதுமக்களும் தமது மட்டுப்பத்தாலும் திறமையாலும் நட்பில் எழுந்துள்ள நிலைமையை சமாளிப்பார்களென்று அமெரிக்காவில் நம்பிக்கை நிலவுகிறது.

இவ்வருடத்தில் இந்தியாவுக்கு சாதாரணமாகவே கஷ்டம் நிலவத்தான் செய்யுமென்ற அபிப்பிராயம் அமெரிக்காவில் நிலவுகின்றது.

இவ்வருடம் வரட்சியால் வயல்கள் பாதிக்கப்பட்டுள்ளன. பாகிஸ்தானுடன் சண்டை ஏற்பட்டது. அமெரிக்க உதவிகளும் நிறுத்தப்பட்டன.

இந்திய செய்திகளுக்கு விமரிசனம் செய்வதில் அமெரிக்க வாடுவி நிலையங்களும், டெலிவிஷன் நிலையங்களும் கூட பரபரப்பு எதுவுமின்றி நிதானமாக நடந்துகொள்கின்றன.

பிரதமர் இந்திராகாந்தி வீரையில் அமெரிக்கா செல்ல விருப்பதால் அவருடைய

விஜயத்தின்போது நல்லகும் நிலை அமெரிக்காவில் நிலவேண்டுமென்பதில் அவ்வரும் அக்கறை காட்டுவதாகத் தெரிகின்றது.

திருமதி இந்திராகாந்தியை மிகவும் கௌரவமாக வரவேற்பதற்காக அமெரிக்கர்கள் தயாராகக் கொண்டிருக்கின்றனர்.

## 25-ம் திகதி பயணம்

பிரதமர் இந்திராகாந்தி இம்மாதம் 25 ம் திகதி அமெரிக்கா புறப்படவிருக்கிறார். அவர் வாஷிங்டனில் 28-ம், 29-ம் திகதிகளில் தங்கியிருப்பார். அச்சமயம் அமெரிக்க ஜனாதிபதி ஜோன் ஸ்னையும் அமெரிக்கப் பிரமுகர்களையும் சந்தித்து முக்கிய விஷயங்கள் குறித்து பேச்சுவார்த்தைகளை நடத்துவார். நியூயோர்க்கில் 30-ம் திகதி முதல் ஏப்ரல் 1-ம் திகதி வரை தங்கியிருப்பார். அங்கு ஐ.நா. காரியதரிசி திரு. யுதாண்ட் அளிக்கும் விருந்தில் கலந்துகொள்வார். அமெரிக்கா செல்லும் வழியில் அவர் 26-ம் திகதி பாரிஸில் ஜனாதிபதி டிகாடையுச் சந்தித்துப்பேசுவார். இந்தியா திரும்புகையில் ஏப்ரல் 2-ம் திகதி லண்டனில் சிறிது நேரம் தங்கி பிரிட்டிஷ் பிரதமர் திரு. விஸ்டனுடன் பேச்சுவார்த்தைகள் நடத்துவார். அவர் மாஸ்கோ வழியாக வரும் போது ரஷ்யப் பிரதமர் திரு. கோஸிஜினையும் கண்டுபேசக்கூடும்.

## குழுத்தைகளுக்கு கல்வி-கலாச்சார படிப்பு

சென்னை, மார்ச் 18  
குழந்தைகளுக்கு சமயம், இந்து கலாச்சாரம் போன்ற அம்சங்களில் முக்கியத்துவம் கொடுத்துப் போதிப்பதுபற்றி ஸ்ரீகாஞ்சிஜைக்குருவுடன் பல தமிழ்நாட்டுப் பிரமுகர்கள் கலந்து ஆலோசித்தார்கள்.

## தூத்துக்குடி துறைமுகத்திட்டம்

சென்னை, மார்ச் 18  
தூத்துக்குடித் துறைமுகத்திட்டத்திற்கு முதலில் மதிப்பிட்டதைவிட ரூ 24 கோடி அதிகமாகச் செலவாகும் என இப்போது மதிப்பிட்டுள்ளதாகத் திட்ட நிர்வாகிகள் அறிக்கையில் கூறப்பட்டிருக்கிறது.

## கொள்கையில் மாற்றமில்லை

புதுடில்லி, மார்ச் 19  
இந்திய அரசாங்கத்தின் பொருளாதாரக் கொள்கைகளில் மாறுதல் எதுவும் இல்லை என்று வரவு செலவுத் திட்ட விவாதத்தின் போது துணை மந்திரி திரு. பி. ஆர். பகத் லோகசபையில் கூறினார். பொருளாதார வளர்ச்சியை ஏற்படுத்தல், ஏற்றத்தாழ்வைக் குறைத்தல், சமவாய்ப்புக்களைப் பெருக்குதல் போன்ற அரசாங்கத்தின் கொள்கைகள் மாறவில்லை என்று திரு. பகத் குறிப்பிட்டார்.

## 'அரசன் ஆணையும் ஆடக சவுந்தரியும்'

நாடக நூல் வெளியீட்டு விழா

மட்டக்களப்பு, சனி மட்டக்களப்பு ஆசிரிய பயிற்சிக்கலாசாலைமுத்தமிழ் மன்றத்தினர் ஆதரவில் இன்று மாலை நாடகநூல் ஒன்று வெளியிடப்பட்டும். ஆசிரிய கலாசாலை விநியூரையாளர் திருமதி கங்கேஸ்வரி கந்தையாவை நூலாசிரியராகக்கொண்ட 'அரசன் ஆணையும் ஆடகசவுந்தரியும்' என்னும் நாடக நூல் வெளியீட்டு விழா இன்று மட்டக்களப்பு ஆசிரிய கலாசாலை முன்றலில் அமைக்கப்பட்ட விசேஷ அரங்கில் நடைபெறும். விழாவுக்கு கலாசாலை அதிபர் திரு. க. கந்தையா தலைமைவகிப்பார். முத்தமிழ் ரதியை மட்டக்களப்பு இந்துமகளிர் மன்றத்தலைவர் திருமதி ச. கு. வள்ளியம்மை வாங்குவார். புலவர்மணி ஏ. பெரியதம் பிப்பிள்ளை பண்டிதர் ஆசிரியர் பண்டிதர் ஐ. சரவணமுத்து, திருமதி கரும பூஷணி திருநாவுக்கரசு,

# இனக்கலவரத்தைத் தூண்டி விடுபவர்கள்

கடுமையாகத் தண்டிக்க புதிய சட்டம் யாழ்ப்பாணத்தில் சர்வசமய காங்கிரஸ்

யாழ்ப்பாணம். சனி இலங்கை சர்வசமய காங்கிரஸின் வருடாந்தக் கூட்டம் வருகிற ஏப்ரல் மாதம் 20-ந்திகதி யாழ்ப்பாணத்தில் நடைபெற இருக்கிறது. அதையொட்டி மல்வத்தை வண. மகாநாயக தேரோவும் விஜயம் செய்ய இருக்கிறார். கவர்னர் ஜெனரல் தலைமை வகிக்கலாமென்று தெரிகிறது.

இதற்கான ஒழுங்குகளைச் செய்வதற்காக, இன்று காலை ரயிலில் கொழும்பிலிருந்து சர்வசமய காங்கிரஸ் தலைவர் திரு. விஜயகூனும், காரியதரிசி திரு. பொதரிஸ், இவர்கள் யாழ்ப்பாணம் வருகிறார்கள். காலை 9 மணிக்கு யாழ்ப்பாண வாடி வீட்டில் ஓர் ஆலோசனைக்கூட்டம் நடைபெறும். அதில் யாழ்ப்பாண சர்வசமய காங்கிரஸ் கிளை ஸ்தாபனத்தலைவர் திரு. தனபாலசிங்கம் உள்ளிட்டு பல பிரமுகர்கள் கலந்து கொள்வரென்று தெரிகிறது.

## இரண்டாவது கைத்தொழில் பேட்டை

நீர்கொழும்பு, வெள்ளி  
இரண்டாவது கைத்தொழில் பேட்டை சுமார் 5,000,000 ரூபா செலவில் பல்லக்கையில் நிறுவப்பட்டிருக்கிறது. அப்பிருத்தி திட்டங்களை ஆரம்பிப்பதற்காக மக்களுக்கு கைத்தொழில் இலாகா பணஉதவி வளங்கும். இத்திட்டத்தை அமுல் நடத்த கைத்தொழில் மந்திரி பிறநாட்டு உதவியை நாடுவார்.

## மாணவரின் சாதனை

தானையடி, வெள்ளி  
மணற்பாங்கு இடங்களிலும் சிறந்தமுறையில் பயிர் செய்யலாம் என்பதனைச் செம்பியன்பற்று ரேமன் கத்தோலிக்க பாடசாலை மாணவர்கள் ஆசிரியர்களின் உதவியுடன் செய்துகாட்டியுள்ளனர். உணவு உற்பத்தி மேற்பார்வையாளர் பார்வை யீட்டு இப்பகுதிக்கு இது ஒரு எடுத்துக்காட்டாக அமைந்துள்ளது என்று கூறி மாணவர்களை ஊக்கப்படுத்தியுள்ளார்.

## எதிரி விடுதலை

யாழ்ப்பாணம், வெள்ளி  
ஆனைக்கோட்டையைச் சேர்ந்த குகைப்பிள்ளை தங்கராசா, முருகேசு அரியரத்தினம் என்பவருடைய காதைக்கடித்து படுகாயம் விளைவித்ததாக ஆனைக்கோட்டை பொலிஸாரால் தொடரப்பட்ட வழக்கு மஹாகம் நீதிபதி திரு. ஜி. எல். ஏச். அத்துறுபானு முன்னிலையில் விசாரணைக்கு எடுத்துக்கொள்ளப்பட்டது. வழக்காளி மு. அரியரத்தினம் சாட்சியமளிக்கையில் எதிரியின் அடையாளத்தை சரியாகக் கூற முடியாததால் நீதிபதி சுற்ற மாளியெனத் தீர்ப்பளித்து எதிரியை விடுதலை செய்தார். எதிரிசார்பில் வழக்கறிஞர் திரு. ஏ. அன்ரனி ஆஜரானார்.

வித்துவான் எல். எக்ஸ். சி. நடராசா, மட்டக்களப்பு நம்பி திரு. செ. இராசதுரை உட்பட பலர் பாராட்டு ர வழங்குவார்கள்.

கொழும்பு, வெள்ளி  
இனக்கலவரங்களையும், மதத்துவேஷங்களையும் கிளப்பி விடுகிறவர்களைத் தண்டிப்பதற்கான சட்டங்களை தயாரிக்கப்பட்டு இவ்வருடமே மாதத்துக்குமுன்னதாக பார்லிமெண்டிலும் நிறைவேற்றப் பட்டுவிடக்கூடுமென கருதப்படுகின்றது.

ஏப்ரல் மாதம் மத்தியில் பார்லிமெண்ட் கூட்டத் தொடர் ஒத்திவைக்கப்படுவதற்குமுன்னதாக இச்சட்டங்கள் பார்லிமெண்டின் ஆலோசனைக்கு சமர்ப்பிக்கப்பட்டுவிடலாமென்று அரசாங்க வட்டாரங்கள் தெரிவித்துள்ளன.

இப்படியான குற்றம் புரி கின்றவர்கள் தற்போதுள்ள சட்டங்களின் கீழேயே விசாரிக்கப்படுவார்களென்றும், ஆனால் தண்டனைகள் மட்டும் இப்போதிருப்பதைவிட கடுமையாக்கப்பட வேண்டுமென்றும் அந்த வட்டாரங்கள் கருத்து வெளியிட்டுள்ளன.

மதத்துவேஷத்தையும், இனக்கலவரத்தையும் கிளப்புபவர்களைத் தண்டிப்பதற்காக உருவாக்கப்பட்டுள்ள சட்டநகல்கள் மந்திரிசபையால் அங்கீகரிக்கப்பட்டுள்ளதாகவும் நம்பகமாக அறியப்படுகின்றது.

## 'வாழும் இலக்கியம் படைக்கவேண்டும்'

மட்டக்களப்பு, வெள்ளி  
'இலக்கியம் படைப்பது இலகுவானதொரு விஷயம் என இன்று சிலர் எண்ணி விடுகிறார்கள். இதுதவறான கருத்த மறையக இலக்கியங்களை இயற்றியவர்களையே மக்கள்குலம் மறவாது மதித்துப் போற்றுகிறது'

இவ்வாறு இலக்கிய வட்டப் பொதுக்கூட்டத்துக்கு தலைமைதாங்கிசொற்பொழிவாற்றுகையில் பண்டித வித்துவான் திரு. வி. சி. கந்தையா கூறினார். அவர்மேலும் பேசுகையில் கூறியதாவது:—

உயிரும் உணர்ச்சியுமுள்ள இலக்கியங்களை, நிலைத்து வாழக்கூடிய இலக்கிய எழுத்தாளர்களை படைக்கவேண்டும். இவ்விதமில்லாவிட்டால் இலக்கியப்படைப்புகள் மிகச் சிறிதளவு மட்டும் வாழ்ந்து மறைந்துவிடும்.

மட்டக்களப்புத் தமிழ் எழுத்தாளர்சங்கத் தலைவர் திரு. ரீ. பாக்கியநாயகம் பேசுகையில், இலங்கையில் எழுத்துத்துறை முன்னேறிக்கொண்டு வருவதாகவும் நம்மத்தியில் எத்தனையோ சிறந்த எழுத்தாளர்கள் தோன்றிக் கொண்டிருக்கிறார்களென்றும் கூறினார்.

## கூட்டம் நடைபெறவில்லை

பரந்தன், வெள்ளி  
உமையாள்புரம் கிராம முன்னேற்றச்சங்கம் சென்ற இரண்டு வருடங்களாகக் கூட்டம் கூடாமலும், நிர்வாக உறுப்பினர்களுக்கு இடையில் பிணக்குகள் ஏற்பட்டதாலும் சீர்குலைந்து இயங்காதிருக்கிறது இரண்டு வருடத்திற்குப் பொதுவில் இருநாட்கள் மட்டும் கூட்டம் நடைபெற்றிருக்கிறது

## லண்டனில் அபேட்சகருடன் வாக்காளர் மேதல்!

வெளிநாட்டார் குடியேற்றம் பற்றிய பிரச்சனை

லண்டன் மார்ச் 17  
மேற்கு லண்டன் பிரதேசத்தில் சவுக் ஹோல் பகுதியில் வாக்காளர் தொழிற்கட்சி அபேட்சகருடன் மேதிக் கொண்டார்கள். இப்பகுதியில் சுமார் 5000 க்குமதிகமான இந்திய - பாகிஸ்தானிய குடியேற்றக்காரர்கள் உள்ளனர்.

மேலும் வெளிநாட்டார் குடியேற்றப்படுவதை எதிர்த்தும், இப்போது உள்ளவர்களை வெளியேற்றும்படியும் இயக்கம் ஆரம்பித்துள்ள நகர வாசிகள் மத்தியில் தொழிற்கட்சி அபேட்சகர் பேசுகையிலேயே இந்தமேதல் ஏற்பட்டது. திரு. சிட்னி பிப்பெல் என்ற அந்த அபேட்சகர் பேசுகையில், "குறுகிய இனத்துவேஷம் உங்களுக்கு எந்தப் பயனும் அளிக்காது, உங்கள் மனதில் குறண என்பதே இல்லைப் போல் தெரிகிறது" என்று கண்டித்தார். "அவர்களைத் திருப்பி வீட்டுக்கு அனுப்புகள்" என்று கூட்டத்தினர் திருப்பிக்கத்தினார்கள். அப்பகுதியின் கன்சர்வேடிவ் அபேட்சகர் செல்வி பார்பராமாடின பேசுகையில் குடியேற்ற விஷயத்தில் கடுமையான கட்டுப்பாடு இருக்கவேண்டும் என்றார். அவர்பேச்சை எல்லோரும் ஆரவாரம் செய்து வரவேற்றனர்.

சட்டசபையில் கைகலப்பு  
போபால், மார்ச் 18  
மத்தியப்பிரதேச சட்டசபையில் அங்கத்தவர்களுக்கு கிடையே ஏற்பட்ட காரசாரமான வாக்குவாதத்தின் போது சபாநாயகரின் கட்டளை மீறப்பட்டதொடு எதிர்ப்புக்கட்சி அங்கத்தவர்களுக்கும் சபைக்காவலருக்குமிடையில் கைகலப்பு ஏற்பட்டது.

புலவர்மணி ஏ. பெரியதம் பிப்பிள்ளை பண்டிதர் ஆசிரியர் பண்டிதர் ஐ. சரவணமுத்து, திருமதி கரும பூஷணி திருநாவுக்கரசு,

# கசிப்புத் தொல்ையை ஒழிக்க கோரிக்கை

மாங்குளம், வெள்ளி பனங்காமம் பகுதியில் கசிப்புத்தொல்ையை ஒழிக்க கலால் இலாகா உடனடியாக நடவடிக்கை மேற்கொள்ள வேண்டுமென்று கேட்டுக் கொள்ளும் தீர்மானம் மாண்புமிகு கிராமசபை மாதாந்தக் கூட்டத்தில் நிறைவேற்றப்பட்டது. இதனை சாளம்பன் அங்கத்தவராகிய பெரிய தம்பி பொன்னுத்துரை சபையில்

கொண்டுவந்தார். கூட்டத்துக்கு தலைவர் திரு. சூரியர் தம்பையா தலைமை வகித்தார்.

மேற்படி கிராமசபையால் ஒரு நவீன அலுவலகம் கட்டுவதற்கு விளம்பரம் செய்தும் அந்த விளம்பரத்தை ஒரு ஒப்பந்தக்காரரும் எடுக்காததினால் திரும்பவும் அடுத்த கூட்டத்தில் விளம்பரம் கூப்பிடுவதென்று தலைவர் கொண்டுவந்த பிரேரணையும் சபையில் நிறைவேறியது. அத்துடன் மூண்டுமுறிப்பு, வள்ளி விழாங்குளம் பகுதிக்கு திடீர் மரணவிசாரணை அதிகாரி ஒருவர் நியமிக்க வேண்டுமென்று பலதடவை அரசாங்க அதிபரைக் கேட்டதன்பேரில் கடந்தவருடம் விண்ணப்பங்கள் கோரி நேர்முகப் பரீட்சையும் நடந்தேறியது. ஆனால் இன்றுவரை இப்பகுதிக்கு திடீர் மரணவிசாரணை அதிகாரி நியமிக்கப்படவில்லை. அவ்வதிகாரி இந்நாட்டின் பரம்பரைப் பிரசையாக இருப்பதைத்தான் சபை பெரும்பாலும் விருப்புக்கின்ற தென்ற பிரேரணையும் சபையில் நிறைவேறியது.

## அச்சுவேலி கி. ச. தேர்நல் நியமனப்பத்திரங்கள் தாக்கல்

யாழ்ப்பாணம், சனி அச்சுவேலி கிராமசபையின் தேர்தலுக்கான நியமனப்பத்திரங்கள் நேற்றுமுன்தினம் தாக்கல் செய்யப்பட்டன.

14 வட்டாரங்களைக் கொண்ட இக்கிராமசபைத் தேர்தலில் 5-ம் வட்டாரப் பிரதிநிதியாக பி. சின்னத்துரை போட்டியின்றித் தெரிவுசெய்யப்பட்டார்.

13 வட்டாரங்களில் போட்டியிடுபவர்களின் விபரம் வருமாறு:

1ம் வட்டாரம் ரீ எம் யோசேப்பு (இ த அ க) ரீ கிருஷ்ணபிள்ளை.

2ம் வட்டாரம் கே வள்ளியசங்கம், கே செல்லையா, வீ ஆறுமுகம்.

3ம் வட்டாரம் கே பொன்னம்பலம் (இ த அ க), ரீ சோதிராசா.

4ம் வட்டாரம் ரீ கந்தசாமி (இ த அ க) எம் அரியகுட்டி.

6ம் வட்டாரம் எஸ் எஸ் சுப்பிரமணியம், பி கமலநாதன் (இ த அ க) ஐ கிட்டிணர்.

7ம் வட்டாரம் திரு. எஸ் ஆர் தர்மரத்தினம் (இ த அ க) ரீ தம்பு, எஸ் கதிர்காமநாதன்.

8ம் வட்டாரம் ரீ சபாரத்தினம் (இ த அ க) கே செல்லன்.

9ம் வட்டாரம் எஸ் பாலசங்கம் (இ த அ க), கே சந்தன்.

10 வட்டாரம் கே கணேசன், என் இலட்சுமணர் (இ த அ க)

11ம் வட்டாரம் எம் செல்லத்துரை (இ த அ க) கே பொன்னன், என் குணரத்தினம்.

12ம் வட்டாரம் கே சின்னையா, எஸ் ஸ்ரீ ஜெயதீசன்.

13ம் வட்டாரம் கே திருக்கண்டு (த கா க) ரி இராமலிங்கம்.

14ம் வட்டாரம் ஈ செல்லத்துரை, ரீ செல்லத்துரை, கே சுந்தரமூர்த்தி (த கா ச) இத்தேர்தலில் இலங்கைத் தமிழரசுக்கட்சி சார்பில் 9 பேர் போட்டியிடுகின்றனர். இலங்கைத் தமிழ்க் காங்கிரஸ் கட்சி சார்பில் இருவர் போட்டியிடுகின்றனர். மற்றவர்கள் சுயேச்சையாக போட்டியிடுகின்றனர்.

## ஜீவானந்தாஜிக்கு வரவேற்பு

மட்டக்களப்பு, வெள்ளி கல்லடி உப்போடை விபுலாந்த ஆசிரமத்தின் பொறுப்பாளராகக் கடமை யாற்ற வந்திருக்கும் சுவாமி ஜீவானந்தாஜி மகராஜ் கரு கல்லடி உப்போடைச் சிவானந்தவித்தியாலயமாணவர்களாலும் ஆசிரியர்களாலும் மகத்தான வரவேற்பொன்று அளிக்கப்பட்டது. விபுலாந்த மண்டபத்தில் நடைபெற்ற இவ்வரவேற்பு விழாவுக்கு சிவானந்த வித்தியாலய அதிபர் திரு. கா. கணபதிப்பிள்ளை தலைமை தாங்கினார்.

சுவாமி அவர்களை வரவேற்றுப் பேசிய அதிபர் கூறியதாவது: "சுவாமி விபுலாந்தரின் மாணவரான சுவாமி ஜீவானந்தாஜி மகராஜ், சுவாமி விபுலாந்தரின் ஸ்தாபித்த விபுலாந்த ஆசிரமத்தின் பொறுப்பாளராகக் கடமையாற்ற வந்திருப்பது கிழக்கிலங்கை செய்த பாக்கியமாகும். முத்தமிழ்வித்தகன் விபுலாந்தர் சைவமும், தமிழும் வளரத் தொண்டாற்றியது போல் தாங்களும் தொண்டாற்ற வேண்டும்.

## வருடாந்தக் கூட்டம்

ஊர்காவற்றுறை, வெள்ளி வேலணை தெற்கு ஐயனார் சனசமூகநிலைய வருடாந்தக் கூட்டம் திரு. இராமலிங்கம் தலைமையில் நடைபெற்றபோது பின்வருவோர் புதிய நிர்வாகிகளாகத் தெரிவுசெய்யப்பட்டனர்.

பாதுகாவலர்: திரு. வ. இராமலிங்கம்; தலைவர் திரு. செ. சாந்தலிங்கம், காரியதரிசி: திரு. கே. நற்குணநாதன், தகுதிகாரி: திரு. த. விநாயகமூர்த்தி.

வெள்ளிக்கிழமை தோறும் கூட்டுப்பிரார்த்தனை செய்வதென இக்கூட்டத்தில் தீர்மானிக்கப்பட்டது.

## புதிய நிர்வாகிகள்

ஊர்காவற்றுறை, வெள்ளி அல்லைப்பிட்டி நெய்தலார் கடற்ருழிலாளர் கூட்டுறவு கடனுதவி விற்பனவு சங்கத்தின் நிர்வாகிகள் தேர்தல் கூட்டம் அண்மையில் நடைபெற்றது. பின்வருபவர்கள் புதிய நிர்வாகிகளாகத் தெரிவுசெய்யப்பட்டனர்.

தலைவர்: அ. சலமன், காரியதரிசி: கே. அருளானந்தம், தகுதிகாரி: எம். கே. சுப்பிரமணியம்.

## சாவகச்சேரியில் 26-ல் வரவேற்பு

சாவகச்சேரி, வெள்ளி ஐக்கியநாடுகள் சபைக்கு இலங்கை கோஷ்டிக்கு தலைமைதாங்கிச் சென்ற யாழ்ப்பாணம் எம். பி. திரு. ஜி. ஜி. பொன்னம்பலத்தை கௌரவிக்கும் முகமாக சாவகச்சேரி தொகுதி பொதுமக்கள் சார்பில் இம்மாத 26-ந் திகதி சனிக்கிழமை வரவேற்பளிக்கப்பட்டிருக்கிறது.

பாரிஸ்டர் எம். சிவானந்தன் தலைமையில், சாவகச்சேரி டிறிபேக் கல்லூரி மைதானத்தில் நடைபெற்ற விருக்கும் இவ்வரவேற்புக் கூட்டத்தில் உடுப்பிட்டி எம். பி. திரு. எம். சிவசிதம்பரம், வவனியா எம். பி. திரு. ரி. சிவசிதம்பரம் ஆகியோரும் கலந்துகொள்வார்கள். அன்று மாலை 4 மணிக்கு மீசாலை முச்சந்தியிலிருந்து ஊர்வலம் ஆரம்பமாகி சாவகச்சேரி வந்து விழா நடைபெறும்.

## ஆண்டு விழாவும் விளையாட்டுப் போட்டியும்

யாழ்ப்பாணம், வெள்ளி அடுத்த மாதம் 15-ம் திகதி நடைபெறவிருக்கும் திருநெல்வேலி கிழக்கு இந்து இளைஞர் இயக்கத்தாரின் 17-வது ஆண்டு விழாவையொட்டி அன்று காலை விளையாட்டுப் போட்டிகளை நடைபெற இருக்கின்றன.

25 மைல் அகில இலங்கை ஆண்கள் சைக்கிளோட்டப் போட்டி, 5 மைல் அகில இலங்கை பெண்கள் சைக்கிளோட்டம், 5 மைல் அகில இலங்கை ஆண்கள் சாலோட்டம் என்பன விசேஷமாக இடம் பெறவுள்ளன. அகில இலங்கை ரீதியில் வயதுக் கட்டுப்பாடின்றி நடைபெறும் மூன்று போட்டிகளிலும் முதலிடங்களைப் பெறுபவர்களுக்கு வெள்ளிக்கிண்ணங்களும், மற்றையோர்களுக்கு பரிசில்களும் நற்சான்றிதழ்களும் வழங்கப்படுமென இயக்கச் செயலாளர் திரு. சி. திருச்செல்வம் அறிவித்துள்ளார். போட்டிகளுக்கான விண்ணப்பங்கள் அடுத்தமாதம் வரை ஏற்றுக்கொள்ளப்படுமெனவும் அறிவிக்கப்பட்டுள்ளது. (ந நி)

## நான்கு பிரிவுகளிலும் வெற்றி

யாழ்ப்பாணம், சனி மட்டுவில் மகாவித்தியாலய விளையாட்டு அரங்கில் வித்தியாபகுதியினரால் நடாத்தப்பெற்ற சாவகச்சேரி வட்டாரப்பாடசாலைகளின் தேகப்பயிற்சிப்போட்டியில் சரசாலை ஸ்ரீகணேச வித்தியாலயம் நான்கு பிரிவுகளில் பங்குபற்றி நான்கு பிரிவுகளிலும் வெற்றியீட்டியுள்ளது. விபரம் பின்வருமாறு: மேற்பிரிவு ஆண்கள்—முதலாம் இடம், கீழ்ப்பிரிவு ஆண்கள்—இரண்டாம் இடம், கீழ்ப்பிரிவு பெண்கள்—இரண்டாம் இடம், மத்தியபிரிவு பெண்கள்—மூன்றாம் இடம்.

## விளையாட்டு அவசியம்

யாழ்ப்பாணம், வெள்ளி "பாடசாலைகளிலேபடிப்பு மட்டும் போதாது. விளையாட்டும் அவசியம் வேண்டும்" என்று புலாக்கிட்டிய தமிழ்க் கலவன் பாடசாலையில் நடைபெற்ற விளையாட்டுப்போட்டியில் பிரதம விருந்தினராகப் பங்குபற்றிய அவிசாவலை மாவட்ட நீதிபதி, திரு. ஏ வைத்தியலிங்கம் குறிப்பிட்டார். பச்சை, மஞ்சள், நீலம் என்னும் இல்லங்களுக்கிடையே நடைபெற்ற போட்டியில் நீல இல்லம் 94 புள்ளிகளைப் பெற்று முதலாம் இடத்தையும் பச்சை இல்லம் 89 புள்ளிகளைப் பெற்று இரண்டாம் இடத்தையும், மஞ்சள் இல்லம் 58 புள்ளிகளைப் பெற்று மூன்றாம் இடத்தையும் பெற்றன. வெற்றி வெற்றவர்களுக்கு நீதிபதியின் பாரியார் பரிசில்களை வழங்கினார். விளையாட்டுப்பகுதி காரியதரிசி திரு. எஸ். சவுரி முத்து நன்றி கூறினார்.

## மாணவர் மலர்

இடநெருக்கடி காரணமாக "மாணவர் மலர்" இவ்வாரம் மலரவில்லை. வழக்கமான அம்சங்களுடன் மீண்டும் அடுத்த வாரம் அதாவது 27-3-66ல் மாணவர் மலர் வெளி வரும்.

## திடீர் குடியேற்றம்

ஊர்காவற்றுறை, வெள்ளி வேலணை தெற்கு 'கள்ளக் கடவை' என்ற முடிக்குரிய காணியில் திடீர் குடியேற்றங்கள் நடைபெற்றுவருகின்றன. வீடுகள் கட்டி வகித்துவரும் இவர்களுக்கு சொந்தமான வேறு இடங்கள் இல்லையெனவும் கூறப்படுகிறது. கிராமசேவையாளர் திரு. நா. அருளலிங்கம் இதுபற்றி விசாரணைசெய்து வருகிறார்.



**லக்ஷ்பான பாட்டரிகள்**  
இறக்குமதியாகும் எந்த பாட்டரியையும் விட குறைந்த செலவில் கூடிய சேவை தருகின்றன.  
**ஏலினனில்:**  
★ அனல், பூண்கதிப்புடன் தொழிற்சாலை மிஸ்திரர் புதுமை குலையாமல் உக்கவந்தடைகின்றன. இறக்குமதி பாட்டரிகள் போல சேமிப்பில் இருப்பதால் அனல் சக்தி இழப்பதில்லை.  
★ லக்ஷ்பானு பாட்டரிகள் சர்வதேச மின் துணுக்க கமிஷனிலிருந்து தரங்களுக்கு நிகரான, அதி உன்னத சிறப்பு வாய்ந்தவை என்று பரிசீலித்து நிரூபிக்கப்பட்டவை.  
★ லக்ஷ்பானு பாட்டரிகள் இறக்குமதியாகும் எந்த ரகங்களையும் விட மிக மலிவானவை.  
எல்.பன்ட் லைட் காப்பரேஷன் லிமிட்டெட்

அனுபவமுள்ள வைத்தியரின் மேற்பார்வையில்  
**சித்த வைத்திய மருந்துகள்**  
**ஆயுர்வேத மருந்துகள்**  
**மருந்துச் சரக்குகள்**  
கிடைக்க மிடம்:  
**சுந்தரம் பிறதர்ஸ்**  
73, மின்சாரநிலைய வீதி, யாழ்ப்பாணம்

**மனிக்கு சுந்தல் தைலம்**  
(MANIQUE)  
சுந்தல் உதிர்வதையும், பொருகையும் தடுத்து கேசத்திற்கு கருநிறத்தையும் பளபளப்பும் அளிக்கும் ஓர் ஒப்பற்ற சுந்தல் தைலம். பல உயர்ந்த மூலிகைகளைக் கொண்டு, வைத்திய சாஸ்திர முறையப்படி தயாரிக்கப்பட்டது. மூளைக்குக் குளிர்ச்சி அளித்து, குரூபகசக்தியை அதிகரித்து, கண்ணிச்சலையும், அடிக்கடி ஏற்படும் தலைவலியையும் போக்கி நிம்மதியான நித்திரையை அளிக்கிறது. விலை ரூபா 3-75 சதம்  
இலங்கையில் ஏக வினிபோகஸ்தரிகள்:  
கொழும்பு ஏஜென்சீஸ் லிமிற்றெட் (COLOMBO AGENCIES Ltd)  
உற்பத்தியாளர்: சோமாசன்ஸ் (A PRODUCT OF SOMASONS)

**விளம்பரம்**

அரசாங்க கேள்விப்பத்திரங்கள்  
 545-25-2-66இல் வெளியாகிய  
 அரசாங்க சந்தாமனியில் உறிப்பிடப்  
 பட்டிருந்த செங்கலடி உப-பிரிவு  
 வேலைகள் சம்பந்தமான கேள்விப்பத்திரங்  
 கள் முடிவு சித்தி நீடிக்கப்பட்டுள்ளன.  
 இதன் முழு விபரங்களையும் 18-3-66இல்  
 வெளியான அரசாங்க வர்த்தமனியின்  
 1-ம் பகுதி, 11-ம் தொகுதியில் பார்க்க  
 வழக்காளி  
 இ. 8750.

**பிரிவிடுதல் நொத்தீஸ்**

பருத்தித்துறை டிஸ்திரிக்  
 கோட்டில்  
 உடுப்பிட்டியி லிருக்கும்  
 வேலுப்பிள்ளை வெங்கடா  
 சலம். வழக்காளி  
 இ. 8750.

- 1 அல்வாய் வடக்கிலிருக்  
 கும் S. P. முருகுப்  
 பிள்ளை கணகசபாபதி
- 2 வல்வெட்டித் துறையிலி  
 ருக்கும் நாராயணசாமி  
 கைம்பெண் வேவகுஞ்  
 சரம்
- 3 டி. S. செல்லத்துரை  
 தியாகராசா
- 4 டி. செல்லத்துரை சண்  
 முகம்
- 5 ஊரிக்காட்டிலிருக்கும்  
 செல்லத்துரை சபாரத்  
 தினம்
- 6 தபால்கந்தோர், நுவர  
 லியாவி லிருக்கும்.  
 சொக்கலிங்கம் செல்  
 வத்துரை
- 7 வல்வெட்டித் துறையிலி  
 ருக்கும் சொக்கலிங்கம்  
 ஐயாத்துரை
- 8 டி. சொக்கலிங்கம்  
 மகள் அம்பிகாரத்தி  
 எனம்
- 9 சரவணபெருமாள் ஆறு  
 முகம், பெண்
- 10 டி. இரத்தினகாந்தி
- 11 விசுவலிங்க சுப்பிர  
 மணியமும் மனைவி
- 12 டி. ஊர் வள்ளியம்  
 மாள்
- 13 வல்வெட்டியிலிருக்கும்  
 S. கந்தையா சின்னத்  
 தம்பி.
- 14 வல்வெட்டித் துறையிலி  
 லிருக்கும் வேலுப்  
 பிள்ளை சிவசுப்பிரமணி  
 யின்
- 15 நல்லதம்பி கிட்டிண  
 சாமி
- 16 P. V. மயில்வாகனம்
- 17 தம்பமுத்து சின்னையா  
 வடிவேலு தங்கராசா  
 வும் மனைவி
- 18 தங்கரத்தினம்
- 19 சின்னத்தம்பி இராம  
 லிங்கம், மனைவி
- 20 சின்னாச்சி
- 21 வைரமுத்துகைம்பெண்  
 வைரி
- 22 வல்விபுரம் கைம்பெண்  
 சிவகாமன்
- 23 முருகர் ஐயாமுத்து  
 தின்னத்தம்பி வேலுப்  
 பிள்ளையும் மனைவி
- 24 மாசிலாமணி
- 25 பொன்னையா குலசேச  
 ரம்பிள்ளையும் மனைவி
- 26 கண்மணி
- 27 சிவஞானம் தியாகரா  
 சாவும் மனைவி
- 28 சின்னமணி
- 29 இரத்தினம்
- 30 வைரமுத்து கதிர்வேலு
- 31 குயாரு சின்னையா
- 32 சின்னத்தம்பி பொன்  
 னையாவும் மனைவி
- 33 பாறுபதி
- 34 சின்னத்தம்பி இராசா  
 வும் மனைவி
- 35 இராசம்மா
- 36 முருகுப்பிள்ளை கந்தை  
 யாவும் மனைவி
- 37 தெய்வானை
- 38 நாசமுத்து சங்கரப்பிள்  
 னையும் மனைவி
- 39 கண்மணி
- 40 முருகுப்பிள்ளை இராச  
 துரை எல்லோரும் டி.  
 ஊர்
- 41 சின்னத்தம்பி கிட்டிண  
 சாமி
- 42 நாசமுத்து சின்னத்  
 துரை
- 43 நாசமுத்து சுந்தரம்
- 44 ஐயாமுத்து நல்லதம்பி,  
 டி. ஊர்.

எதிரிகள்  
**ஆதன அட்டவணை**  
 வடமாகாணம், யாழ்ப்  
 பாண டிஸ்திரிக், வட

**பிரிவிடுதல் நொத்தீஸ்**

பருத்தித்துறை டிஸ்திரிக்  
 கோட்டில்  
 நாகப்பர் தாமோதரம்  
 துன்னுலை வடக்கு  
 வழக்காளி  
 இல. 8653.

- 1 தம்பையா ஐயா த்  
 துரை, அல்வாய்  
 தெற்கு
- 2 சின்னத்தம்பி இராசா
- 3 வீரகத்தியார் தாமுவும்  
 மனைவியும்
- 4 இராசம்மா துன்னுலை  
 வடக்கு
- 5 சண்முகம் சின்னையா,  
 திருக்கோணமலை
- 6 சொக்கலிங்கம் கைம்  
 பெண் விசாலாட்சி  
 பெரு வெளி திருக்  
 கோணமலை
- 7 சிதம்பரப்பிள்ளை கந்  
 தையா, துன்னுலை  
 வடக்கு
- 8 மனைவி தெய்வானை டி.  
 எதிரிகளுக்கு
- 9 நீலகுட்டி கதர்காமத்  
 தம்பி, துன்னுலை வட  
 க்கு, அலப்பெத்தன்  
 என்னும் ஆதனத்திலி  
 ருக்கும் சுப்பிரமணிய  
 கோவில் மனேச்சரும்  
 தர்மகத்தாவும்

இறை  
**ஆதன அட்டவணை**  
 வடமாகாணம் யாழ்ப்பா  
 ணம் டிஸ்திரிக், வடமராட்  
 சிப்பகுதி கட்டைவேலி  
 கோவிற்பற்று, துன்னுலை  
 வீரசுந்தரமுதலி குறிச்சிருக்  
 கள் புளியடி நி. ப. 39 8/3  
 எல்லை கிழக்கு ரோட்டு வட  
 க்கு சண்முகம் கந்தையாவும்  
 மறுபெருக்குரிய ஆதனமும்,  
 மேற்கு கணகசபை பெண்  
 பாறுபதிப்பிள்ளையின் ஆத  
 னம், மறுபெருடையதும்,  
 தெற்கு: சுப்பிரமணியசாமி  
 காவிலுக்குரிய ஆதனம்.  
 இது முழுவதும் என்னும் ருக்  
 கள் புளியடி ஆதனம் என்  
 னும் ஆதனங்களை 1951-ம்  
 ஆண்டின் 16-ம் இலக்கப்  
 பிரிவிடுதற் கட்டளைச் சட்  
 டத்திற்கமைய மேற்படி  
 கோட்டில் மேற்படி இலக்  
 கத்தின் ஓர் பிரிவிடுதல்  
 வழக்கு தொடர்ந்திருக்  
 கின்றதென்று இத்தாலுமக்  
 கறிவிக்கப்பட்டிருக்கின்றது.  
 மேற்படி வழக்கில் எதிரி  
 களும் என்றும் சோந்தை  
 உள்ளவர்களும் மேற்படி  
 கோட்டில் 1966-ம் வரு  
 வைகாசி மீ 2-ந் திகதி  
 10 மணிக்குச் சமூகமளிக்  
 கும்படி கட்டளை பண்ணப்  
 பட்டிருக்கிறார்கள்.  
 கோட்டாரின் கட்டளைப்படி  
 மு. ஸ்ரீபத்தமநாதன்.  
 கோட்டு விதிநர்  
 1966-ம் வரு பங்குனி மீ  
 14-ந் திகதி. 2055

மராட்சிப்பகுதி உடுப்பிட்டி  
 கோவிற்பற்று, உடுப்பிட்டி  
 யிலிருக்கும் மோடன்தறை  
 என்னுமாதனம், தோட்டம்  
 2 டி. நி. ப. 42 3/4 எல்லை  
 கிழக்கு வேலுப்பிள்ளை வெங்க  
 கடாசலமும் மறுபெருடைய  
 ஆதனம், வடக்கு ஒழுங்கை,  
 மேற்கு S. P. M. கணகசபா  
 பதியும் மறுபெருடைய ஆத  
 னமும் கை ஒழுங்கையும்,  
 தெற்கு ஒழுங்கை, இதில்  
 முழுவதும். என்னும்  
 மோடன்தறை ஆதனம் என்  
 னும் ஆதனங்களை 1951-ம்  
 ஆண்டின் 16-ம் இலக்கப்  
 பிரிவிடுதற் கட்டளைச் சட்  
 டத்திற்கமைய மேற்படி  
 கோட்டில் மேற்படி இலக்  
 கத்தின் ஓர் பிரிவிடுதல்  
 வழக்குத் தொடர்ந்திருக்  
 கின்றதென்று இத்தாலுமக்  
 கறிவிக்கப்பட்டிருக்கின்றது.  
 மேற்படி வழக்கில் எதிரி  
 களும் என்றும் சோந்தை  
 உள்ளவர்களும் மேற்படி  
 கோட்டில் 1965-ம் வரு  
 பங்குனி மீ 23 திகதி 10 மணிக்குச்  
 சமூகமளிக் கும்படி கட்டளை  
 பண்ணப்பட்டிருக்கிறார்கள்.  
 கோட்டாரின் கட்டளைப்படி  
 மு. ஸ்ரீபத்தமநாதன்  
 சக்கிடுதற்கு  
 1965-ம் வரு பங்குனி மீ  
 14-ந் திகதி. 2055

**சென். ஜோன்ஸ் ஒரு ஓட்டத்தினால்  
 தோல்வியடைந்தது!**

கண்டியில நடைபெற்ற விறுவிறுப்பானபோட்டி  
 கண்டி, வியாழன்  
 யாழ்ப்பாணம் சென். ஜோன்ஸ் கல்லூரிக்கும், கண்டி  
 சென். சில்வஸ்ரர் கல்லூரிக்கும்மிடைபே நடைபெற்ற  
 கிரிக்கெட் போட்டியில் சென். ஜோன்ஸ் ஒரு ஓட்  
 டத்தில் தோல்வியடைந்தது.

முதல் இனிங்ஸ் ஆரம்ப நேரம் மழையின் காரண  
 மர்கியது கண்டி சென். மாக ஆட்டம் தடைப்பட்  
 சில்வஸ்ரர் கல்லூரியே முத டது.  
 லில் துடுப்பெடுத்தாடியது. இந்த ஆட்டத்தில் சென்.  
 இடைவேளையின் போது வெஸ்ரர் கோஷ்டியினர்  
 சென். சில்வஸ்ரர் கோஷ்டி சகல வீக்கட்டுகளையும் இழ  
 8 வீக்கட்டுகளை இழந்து 85 ன்று மொத்தம் 129 ஓட்டங்  
 ஓட்டங்களைப் பெற்றிருந் களைப் பெற்றனர். இதில்  
 தது. சுமார் ஒன்றரை மணி வீரர் இராஜபக்ச 39 ஓட்  
 டங்களைப் பெற்றார்.

**காரைநகர் கிராமசபை  
 கேள்வி விளம்பரம்**

1. 1966-ம் ஆண்டு சித்  
 திரை மாதம் 1-ந் திகதி  
 வெள்ளிக்கிழமை பிற்பகல் 3  
 பணி வரை காரைநகர்  
 கோவளம் ரோட்டு வேலைக்கு  
 காரைநகர் கிராம சபை  
 அக்கிராசனரால் அரக்கு  
 முத்திரை வைத்த கேள்விப்  
 பத்திரங்கள் ஏற்றுக்கொள்  
 ளப்படும்.
2. இதன் பிரதி வட  
 (மேல்) பகுதி உதவி உள்ளு  
 ராட்சி ஆணையாளருக்கு  
 அதே திகதியிலும், அதே  
 நேரத்திலும் கிடைக்கக்  
 கூடியதாக அனுப்பப்படல்  
 வேண்டும்.
3. உத்தியோகபூர்வ  
 மான கேள்விப்பத்திரத்தின்  
 கட்டுக்காசு ரூபா 25/-  
 (இருபத்தைந்து). கேள்விப்  
 பத்திரங்கள் வட (மேல்)  
 பகுதி உதவி உள்ளுராட்சி  
 அதிபரால் அங்கீகரிக்கப்  
 பட்டு பதிவு செய்யப்பட்ட  
 வர்களுக்கு மட்டும்  
 31-3-66-ந் திகதி வியாழக்  
 கிழமை பகல் 12 மணி  
 வரை வழங்கப்படும்.
4. இது சம்பந்தமான  
 விபரங்கள் யாவும் காரை  
 நகர் கிராமசபை அலுவல  
 கத்திலும் வட (மல்) பகுதி  
 உதவி உள்ளுராட்சி அதிபர்  
 கந்தோரிலும் பார்வையிட  
 லாம்.
5. கேள்விப்பத்திரத்தின்  
 கிரயம் ரூபா 5/-.

து. க. வீசுவலிங்கம்,  
 தலைவர்,  
 கிராமசபை, காரைநகர்.  
 கிராமசபை அலுவலகம்,  
 காரைநகர், யாழ்ப்பாணம்.  
 17-3-66 2057



காணவில்லை

இப்படத்தில் இருக்கும்  
 எடுத்து மகன் (ஐயா என்ற  
 மைக்கப்படுபவர்) பா. வேத  
 நாயகம் 14-3-66 திங்கள்  
 முதல் காணவில்லை. வயது  
 18. பொது நிறம் உயரம்  
 5 அடி. கண்டுபிடிப்பவர்கள்  
 பெர்னாந்து பாவிலுப்பிள்ளை,  
 நவாவி தெற்கு, மானிப்  
 பாய் என்ற விலாசத்திற்கு  
 அறிவிக்கவும். அல்லது  
 சக்கிடுதற்கு அறிவிக்கவும்.  
 1965-ம் வரு பங்குனி மீ  
 14-ந் திகதி. 2058

**வரிவிளம்பரம்**

தேவை  
 யாழ்ப்பாண மாவட்டத்  
 தில் புதிதாக உருவாகும்  
 பித்தளை உருக்குத்தொழிற்  
 சாலைக்கு பின்வரும் தொழி  
 லாளர்கள் தேவை. 1. மினுக்  
 குத்தொழிலாளர் (Polisher)  
 5 வருட அனுபவம். வயது  
 40க்குள். 2. மின்சார உலை  
 பொறுப்பு இயக்குனர் (Fur-  
 naceoperator) 5 வருட அனுப  
 வம் வயது 40க்குள். 3. முட்  
 டாள் வேலையாட்கள் மூன்று  
 வருட அனுபவம். வயது 30க்  
 குள். விண்ணப்பப் பத்திரத்  
 துடன் நற்சாட்சிப்பத்திரங்  
 களும் இணைக்கப்பட வேண்  
 டும். முடிவு திகதி 26-3-66  
 விளம்பர இல. 2185 'சமு  
 நாடு' மே. பா. யாழ்ப்பா  
 ணம். எழுத்துமுலம் விண்  
 ணப்பிக்கவும். 2185

யாழ்ப்பாணம் பெரிய  
 கடை விதியில் ஆரம்பமாக  
 விருக்கும் வர்த்தக விதா  
 பணம் ஒன்றுக்கு மனேஜர்  
 தேவை. தராதரம்: ஆதி  
 கில அறிவுடையவரும்  
 (வயது 25 முதல் 40) நம்  
 பிக்கையும், நாணயமும்  
 உடையவராகவும். ரொக்  
 கம் ரூ. 5000/- பிணை கட்  
 டக்கூடியவராயும் இருக்க  
 வேண்டும். சம்பளம்: 250/-  
 முதல் 300/- டிப்போசிட்  
 தொகைக்கு 6 வீத வட்டி  
 பெற்றுக் கொள்ளலாம்.)  
 விளம்பர இல. 2190, சமு  
 நாடு மே/பா என எழுத்து  
 முலம் விண்ணப்பிக்கவும்.  
 2190

கைத்தறி நெசவு வேலை  
 யில் அனுபவமுள்ள பெண்  
 கள் தேவை. தங்குவதற்கு  
 வசதி உண்டு. தேரில் வந்து  
 விண்ணப்பிக்கவும் அகிலது  
 கடைமூலம் தொடர்பு  
 கொள்ளுக. க. பாலசுப்பிர  
 மணியம், சத்திரந்தை, கள  
 பூமி, காரைநகர். 2184

இலங்கை இராணுவத்தில்  
 திரந்தரப்படையினர்  
 தேவை. வயது 8-ம் வகுப்பு  
 தராதரமுடைய 18-40  
 வயது உள்ளவர்கள் ரூபா  
 2/- போஸ்டல் ஓடர் அனுப்  
 புக. முழு விபரங்களுக்கும்  
 விண்ணப்பத்துக்கும் நற்  
 சாட்சிப்பத்திரம், தெல்விப்  
 பழை. 2177

விற்பனைக்கு  
 நல்ல நிலையிலுள்ள வீட்  
 டுத் திராந்திகள், ஓடுகள்,  
 சட்டங்கள், கதவுகள், நினை  
 கள் விற்பனைக்குண்டு. தேரில்  
 பார்வையிடலாம். S. செல்வ  
 ரத்தினம், ஸ்ரேசன் ரோட்  
 (இந்துக்கல் லூரிக்கு முன்  
 னால்), கொக்குவில். 2186

யாழ்ப்பாண நகரசபை  
 எல்லைக்குள் சிறந்த அயலில்  
 ஆறு பரப்பு காணி விற  
 பனைக்கு இருக்கிறது. ஆரை  
 வாசியும் வாங்கலாம். விஸ  
 சகாயம். தேரில் மனுச்  
 செய்க. செல்லத்துரை,  
 271, நாகவரர் வீதி, (ஆண்ப்  
 பந்தி) யாழ்ப்பாணம். 2187

2 ஸ்ரீ 7045 மொரிஸ்  
 மைனர் 1000 ஒருவரால்  
 பாவிக்கப்பட்டது நல்ல  
 நிலைமையிலுள்ளது. விபரங்  
 கட்டு: பொ. திருஞானசம்  
 பந்தர், வல்வெட்டித்துறை.  
 2189

வைத்தியம்  
 இதாய்வு, கசம், நீரிழிவு  
 கிரந்தி முதலிய பல  
 கொடிய வியாதிகள் குணப்  
 படுத்திய விபரங்கள் அடங்  
 படுகின்றவோக்கினும். மந்  
 திரிமார் மற்றும் பிரமுகர்  
 கள் எம்மிடம் சிகிச்சை  
 பெற்று வியந்துள்ளனர்.  
 வைத்தியர் பரிபூரணந்தர்  
 கைலாசபிள்ளையார் கோவி  
 லடி, யாழ்ப்பாணம்.

# ஏபிரஹாமின் எதிர்பாராத "விளாசல்"! 75 நிமிடங்களில் 64 ஓட்டங்கள் எடுத்தார் முதல் இன்னிங்ஸில் மத்திய கல்லூரி: 185 ஓட்டங்கள் 5-113 ஓட்டங்களுடன் சென். ஜோன்ஸ் இன்று தொடர்ந்து விளையாடும்!

குறிப்பாக கிரிக்கெட் போட்டிகளைப் பொறுத்தமட்டில் ரசிகர்கள் எதிர்பார்க்கும் எதுவுமே உண்மையில் நடப்பதில்லை. நான்கு... நான்கு ஓட்டங்களாக (பவுண்டரிகளாக) விளாசித்தள்ளும் கிரிக்கெட் வீரர்கள் சிலவேளைகளில் யாருமே நினைத்திருக்கமுடியாத மாதிரி ஓட்டங்கள் எடுக்காமலோ அல்லது மிகவும் குறைந்தளவு ஓட்டங்களுடனே ஆட்டமிழந்துவிடுவார்கள். இதேபோல எதிர்பாராத வீரர்கள் பந்துகளை அடித்து மிகவும் அடித்து ரசிகர்களின் அமோக பாராட்டுதல்களைப் பெற்றுவிடுவார்கள். இதுதான் கிரிக்கெட் நியதியும்கூட.

நேற்று ஆரம்பமான சென். ஜோன்ஸ்-யாழ். மத்தியகல்லூரி கிரிக்கெட் போட்டியும் இப்படித்தான் ஆரம்பித்திருக்கிறது. நினைத்தது நடக்கவில்லை! இன்று நிலைமை எப்படியோ...?

நேற்று ஆரம்பமான சென். ஜோன்ஸ்-யாழ். மத்தியகல்லூரி கிரிக்கெட் போட்டியில் முதலில் மத்தியகல்லூரி துடுப்பெடுத்து விளையாடியது. அதிக ஓட்டங்களை எடுப்பாரென்று ரசிகர்கள் எதிர்பார்த்த காப்டன் ஏ. பற்குணராஜா எதிர்பாராத விதமாக இரண்டு ஓட்டங்கள் எடுத்ததும் சென். ஜோன்ஸ் காப்டன் தெய்வேந்திராவின் பந்துக்கு இலக்காகி ஆட்டமிழப்பாரென்று யாருமே கருதியிருக்கமாட்டார்கள். இதே மாதிரி சென். ஜோன்ஸ்கல்லூரிக் காப்டன் எம். தெய்வேந்திரா மத்தியகல்லூரிக் காப்டன் ஏ. பற்குணராஜாவின் பந்துக்கு பழிவாங்கப் படுவாரென்று எவர்தான் எதிர்பார்த்திருக்க முடியும்?

தாசு எடுத்திருந்தனர். சென். ஜோன்ஸில் எஸ். சிவகுமார் ஆட்டமிழக்காமல் 50 ஓட்டங்கள் எடுத்திருக்கிறார். எஸ். எஸ். ஜெயநாயகம் 24 ஓட்டங்கள் எடுத்தார். காப்டன் தெய்வேந்திரா 11 ஓட்டங்களுடன் ஆட்டமிழந்தார்.

மத்தியகல்லூரி (முதலாவது இன்னிங்ஸ்) வி. கெங்காதரன்—00 சி. பேரின்பநாதன்—00. எம். பத்மநாதன்—16. பி. பாலேந்திரா—49 ஏ. பற்குணராசா—02. கே. டி. கணேசகுமார்—31. எஸ். எம். ஏப்ரஹாம்—64. எஸ். சிவசோதி—09.) ஆட்டமிழக்கவில்லை. டி. புரட்சிதாசன்—01. கே. சண்முகலிங்கம்—06. ரி. நடராசா—00. மேலதிக ஓட்டங்கள்—07. மொத்தம்: 185 ஓட்டங்கள். சென். ஜோன்ஸ் வீரர்களான எம். சுரேந்திரா 46 ஓட்டங்கள் நஷ்டத்திற்கு 4 வீக்கட்டுகளையும், சி. சூரியகுமார் 48 ஓட்டங்கள் நஷ்டத்திற்கு 1 வீக்கட்டும். எம். தெய்வேந்திரா 52 ஓட்டங்கள் நஷ்டத்துக்கு 2 வீக்கட்டும், ஜே. வைரவப்பிள்ளை 32 ஓட்டங்கள் நஷ்டத்துக்கு 1 வீக்கட்டும் வீழ்த்தியிருந்தனர்.

களில் 50 ஓட்டங்களும், 95 நிமிடங்களில் 100-ம், 137 நிமிடங்களில் 150-ம், 187 நிமிடங்களில் 185 ஓட்டங்களும் எடுத்திருப்பது ஒருவகையில் பாராட்டத்தக்கது. ஆனாலும் அதிக ஓட்டங்களை எடுப்பதற்கிருந்த பல சந்தர்ப்பங்களை இவர்கள் இழந்திருக்கின்றனர். சென். ஜோன்ஸைப் பொறுத்தமட்டில் கிரிக்கெட் வீரர்கள் 50 நிமிடங்களில் 50 ஓட்டங்களும், 123 நிமிடங்களில் 100 ஓட்டங்களும் எடுத்திருக்கிறார்கள். இவர்களது முதலாவது இன்னிங்ஸ் இன்னும் முடிவடையாததால் அதுபற்றி எதுவும் கூறுவதற்கில்லை. கிரிக்கெட் போட்டி இன்று நண்பகல் தொடர்ந்து நடைபெறும். ஆறுமணிக்குப் போட்டி முடிவடையும்.

— 'அவதானி'

**ராஜா**  
(யாழ்ப்பாணம்)  
2-00, 6-30, 9-48க்கு மட்டும்  
**கங்கா ஜம்னா**  
(ஹிந்தி)  
4-15க்கு மட்டும்  
டுக்சர் ஏ தீவ்

**நியூ காலிங்கன்**  
(இனுவிவ்)  
தினாள் 6-30, 9-30 மணி  
விடுமுறை தினங்களில் 2-30 மணி  
ஏ. வி. எம். ராஜன்-புஷ்பலதா  
நடித்த  
**சித்திராங்கி**

**REGAL—JAFFNA**  
**NOW SHOWING!**  
Sophia Loren  
in  
**THE CONDEMNED OF ALTONA**

கிங்ஸ்லி (கொழும்பு)	பிளாஸா (வெள்ளவத்தை)	நவா (கொம்பனித்தெரு)
விஜயா (மட்டக்களப்பு)	ஸ்ரீ கிருஷ்ணா (திருகோணமலை)	மொடேர்ன் (பதுளை)
மொடேர்ன் (பண்டாரவளை)	விஜிதா (அட்டன்)	



**நாகேஷ் கே. ஆர். விஜயா** நடித்த  
**சர்வார் சுந்தரம்**  
வெலிங்டன் வி. என். ஜானகி - கண்ணப்பா நடித்த  
(யாழ்ப்பாணம்) **தேவகி**

இப்பத்திரிகை சமுதாய விமலெட்டிஸ்தாபனத்தாரால் யாழ்ப்பாணம், சிவன்கோவில் மேலை வீதி 63-ம் இலக்கத்திலுள்ள அவர்களது அச்சகத்தில் 1966-ம் ஆண்டு மார்ச்சுமாதம் 19-ம் திகதி அச்சிட்டு வெளியிடப்பட்டது.

**ஸ்கோர் விபரம்**

மத்தியகல்லூரி (முதலாவது இன்னிங்ஸ்) வி. கெங்காதரன்—00 சி. பேரின்பநாதன்—00. எம். பத்மநாதன்—16. பி. பாலேந்திரா—49 ஏ. பற்குணராசா—02. கே. டி. கணேசகுமார்—31. எஸ். எம். ஏப்ரஹாம்—64. எஸ். சிவசோதி—09.) ஆட்டமிழக்கவில்லை. டி. புரட்சிதாசன்—01. கே. சண்முகலிங்கம்—06. ரி. நடராசா—00. மேலதிக ஓட்டங்கள்—07. மொத்தம்: 185 ஓட்டங்கள். சென். ஜோன்ஸ் வீரர்களான எம். சுரேந்திரா 46 ஓட்டங்கள் நஷ்டத்திற்கு 4 வீக்கட்டுகளையும், சி. சூரியகுமார் 48 ஓட்டங்கள் நஷ்டத்திற்கு 1 வீக்கட்டும். எம். தெய்வேந்திரா 52 ஓட்டங்கள் நஷ்டத்துக்கு 2 வீக்கட்டும், ஜே. வைரவப்பிள்ளை 32 ஓட்டங்கள் நஷ்டத்துக்கு 1 வீக்கட்டும் வீழ்த்தியிருந்தனர்.

**சென். ஜோன்ஸ்**

சென். ஜோன்ஸ் கல்லூரி கோஷ்டி ஆட்டநேரம்வரை 5 வீக்கட்டுகள் நஷ்டத்திற்கு மொத்தம் 118 ஓட்டங்கள் எடுத்தனர். சி. சூரியகுமார்—07. எஸ். எஸ். ஜெயநாயகம்—24. எஸ். எம். மூத்தத்தம்பி—08. எஸ். சிவக்குமார் (ஆட்டமிழக்கவில்லை)—50. ராசதுரை—00. தெய்வேந்திரா—21. ஜே. வைரவப்பிள்ளை (ஆட்டமிழக்கவில்லை)—04. மத்திய கல்லூரி பந்தெறி வீரர்களான கே. சண்முகலிங்கம் 42 ஓட்டங்கள் நஷ்டத்துக்கு 3 வீக்கட்டுகளும், எஸ். சிவசோதி, ஏ. பற்குணராசா முறையே 21, 5 ஓட்டங்கள் நஷ்டத்துக்கு தலா ஒவ்வொரு வீக்கட்டும் வீழ்த்தியிருந்தனர்.

**பாராட்டுக்குரியவர்கள்**

நேற்றைய ஆட்டத்தில் மத்தியகல்லூரி துடுப்படி வீரர்களான பி. பாலேந்திரா 80 நிமிடங்களில் 49 ஓட்டங்களும் கே. டி. கணேசகுமார் 63 நிமிடங்களில் 31 ஓட்டங்களும், எஸ். எம். ஏப்ரஹாம் 75 நிமிடங்களில் 64 ஓட்டங்களும் எடுத்து ரசிகர்களின் பாராட்டுதல்களுக்கு இலக்கானார்கள். சென். ஜோன்ஸ் துடுப்படி வீரர்களான எஸ். சிவகுமார் 92 நிமிடங்களில் 50 ஓட்டங்கள் எடுத்து ஆட்டமிழக்காமல் இருப்பது பாராட்டத்தக்கது. எஸ். எஸ். ஜெயநாயகம் 92 நிமிடங்களில் 24 ஓட்டங்கள் எடுத்தார்.

**ஒரு கண்ணோட்டம்**

மத்திய கல்லூரியைப் பொறுத்தமட்டில் நேற்றைய ஆட்டத்தைக் குறைவாகப் பாராட்டினால், இது ஒரு கண்ணோட்டம்.

**நாட்டிலும் நகரிலும்**

(2-ம் பக்கத்தொடர்ச்சி)

கன்குனியமான அந்த வெட்டவெளியில் சஞ்சாரம் செய்தீர்கள். இன்றுவரை மனிதராலும் பறக்கமுடியாத பூமிக்குமேல் 550 மைல் உயரத்தில் பறந்தீர்கள். உங்களால் வாலை ஆட்டவும் முடியவில்லை. 'வென்' என்று குலைக்கவும் முடியவில்லை. அப்படி உங்களை கம்பியாலும் நாடாவாலும் சிக்காராய்க்கட்டி, அடக்கி முடக்கி வைத்திருந்தீர்கள்! இந்த 23 நாட்களும், பூமியில் வாயால் கவ்வி, பல்லால் கடித்து, நாவால் சுவைத்து உண்டு வந்த உங்களுக்கு வானவெளியில் வயிற்றைத்துளைத்து ஆகாரம் ஊட்டினீர்கள். இப்படி இன்னும் எத்தனையோ சொல்லமுடியாத கஷ்டங்கள்! இவையெல்லாவற்றையும் 'சிவனே' என்று பொறுத்துக்கொண்டு மீண்டும் பூமிக்குப் பத்திரமாக வந்தவிட்டீர்கள். வந்திறங்கியவுடனே வாயார்க்குலைத்திருப்பீர்கள். வாலார ஆட்டியிருப்பீர்கள். அந்தச் சமயம் உங்களைக் கட்டிப்பிடித்து முத்தமிடலாம் போல்தோன்றியது எனக்கு என் செய்வது, நான் இங்கே நீங்கள் அங்கே!

அமெரிக்காவின் வானவெளி இரட்டையர்கள் தங்களுடைய வேலையைப் பூரித்தி செய்யமுடியாமல் யந்திரக் கோளாறு காரணமாக திரும்பிவந்து விட்டார்களாயினும் அதையும் ஒருமகத்தான சாதனையென்றே கூறவேண்டும். வானவெளிப் பிரயாணங்களில் வீபத்துக்கள் ஏற்பட்டால், விமானி பாரகூட்டில் இறங்கி விடுவதைப்போல, பத்திரமாக திரும்பவும் பூமிக்குவந்து விட முடியும் என்பதை அவர்களுடைய சாதனை காட்டுகிறது.

இந்த வானவெளிப்பிரயாணிகளில் ஒருபுதுமையை நீங்கள் கண்டீர்களே! என்னவோ, எனக்குத் தெரியாது. இவற்றிலிருந்து பூமிக்குத் திரும்பும் அமெரிக்கர் எல்லோரும் கடலுக்குள் விழுந்து பின்பு கப்பல்களால் பொறுக்கி எடுக்கப்படுகின்றனர். ஆனால் ரஷ்யர்களோ சமுத்திரத்தில் விழுந்ததாக தெரியவில்லை வறந்திரமாக பரந்து கிடக்கும் சோவியத் யூனியனில் எங்கேயோ ஓரிடத்தில் தரையில் தான் விழுந்திருக்கிறார்கள் போலத் தெரிகிறது. இரண்டிலும் எது கெட்டித்தனமான தென்பதை நீங்களே ஆராய்ந்து கொள்ளலாம்.

**"பிரார்த்தனை மண்டபத்தை பூர்த்திசெய்யு"**

பெ. ஆ. ச. கோரிக்கை

யாழ்ப்பாணம், சனியாழ்ப்பாணம் இத்துமகளிர் கல்லூரியின் பிரார்த்தனை மண்டபத்தை பூர்த்திசெய்ய நடவடிக்கைகள் எடுக்குமாறு கோரும் தீர்மானம் ஒன்று நேற்றுமாலை நடைபெற்ற மேற்படி கல்லூரியின் பெற்றோர்-ஆசிரிய சங்கத்தின் நிர்வாகக் கமிட்டிக் கூட்டத்தில் நிறைவேற்றப்பட்டது.

இந்த மண்டபத்தைக் கட்டி முடிப்பதற்குரிய செலவு மதிப்பீட்டை தயாரித்து அடுத்த கூட்டத்தில் சமர்ப்பிக்குமாறு பெற்றோர்-ஆசிரிய சங்கத்தின் தலைவரான கல்லூரி அதிபரை இக்கமிட்டி கேட்டுள்ளது. நிர்வாகக் கமிட்டிக் கூட்டத்தில் நிறைவேற்றப்பட்ட தீர்மானங்கள் வருமாறு:

மேற்படி கமிட்டியின் அதிகாரமில்லாத உதவிப்போஷகரான திரு. எஸ். யு. சோமசேகரம் பிரார்த்தனை மண்டபக் கட்டிடம் சம்பந்தந்தமாகக் கல்லூரி அதிபருக்கும், திரு. எஸ். யு. சோமசேகரத்தினால் தனிப்பட்ட முறையில் தெரிவு செய்யப்பட்ட கட்டிட ஒப்பந்தக்காரருக்கும் எதிராக சமத்திய குற்றச்சாட்டுகளுக்கு இக்கமிட்டி உடந்தையல்லவென்று கருதுகின்றது.

இந்துமகளிர் கல்லூரியின் தற்போதைய அதிபரின் சேவை இக்கல்லூரியின் பிரார்த்தனை மண்டபத்தின் கட்டிடவேலைகள் பூர்த்தியாகும்வரை நீடிக்கவேண்டுமென்றும் இக்கமிட்டி தீர்மானம் தந்துள்ளது.

**நேவை**

கைத்தறி நெசவுவேலையில் நன்கு அனுபவமுள்ள நெசவாளரும், பயிற்றப்பட்ட அனுபவமுள்ள ஆசிரியரும் நேவை. 30-3-66 க்கு முன்னிண்ணப்பிக்கவேண்டும். வள்ளுவர் நெசவு நிலையம், கொல்லன் கலட்டி, தெல்லிப்பளை. 2193

**காணவில்லை**

இ. போ. ச. நிற்கற்புத்தகம் இல. CTB 147000 சாமான் புத்தகம் AM 514123 யாழ்ப்பாணமிருந்து கொழும்புத்துறை செல்லும் பஸ்ஸிலிருந்து 18-3-56 வெள்ளிக்கிழமை தவறிவிட்டது. கண்டெடுப்பவர்கள் 'சமுதாய' காரியாலயத்தில் சமர்ப்பித்து சன்மானம் பெற்றுக்கொள்ளலாம்.